



मध्यप्रदेश विधान सभा
संक्षिप्त कार्य विवरण (पत्रक भाग-एक)
मंगलवार, दिनांक 1 मार्च, 2016 (फाल्गुन 11, शक सम्वत् 1937)
विधान सभा पूर्वाह्न 10:32 बजे समवेत हुई.
अध्यक्ष महोदय (डॉ. सीतासरन शर्मा) पीठासीन हुए.

1. प्रश्नोत्तर

प्रश्नोत्तर सूची में शामिल 25 तारांकित प्रश्नों में से 19 प्रश्नों (प्रश्न संख्या 1, 2, 3, 4, 5, 6, 7, 9, 10, 13, 14, 15, 16, 17, 18, 20, 21, 23, 24 एवं 25) पर अनुपूरक प्रश्न पूछे गये तथा उनके उत्तर दिये गये. प्रश्नोत्तर सूची में नियम 46 (2) के अंतर्गत अतारांकित प्रश्नोत्तर के रूप में परिवर्तित 153 तारांकित प्रश्नों के उत्तर तथा 173 अतारांकित प्रश्नों के उत्तर भी शामिल थे.

2. धरना

विधान सभा परिसर में महात्मा गांधी की प्रतिमा के समक्ष श्री हरदीप सिंह डंग, सदस्य का धरना

श्री रामनिवास रावत, सदस्य द्वारा आसंदी से अनुरोध किया गया कि श्री हरदीप सिंह डंग, सदस्य का क्षेत्र सूखाग्रस्त है. प्रशासनिक अधिकारियों ने शासन को प्रस्ताव भी भेजा है उसे स्वीकृत नहीं किया गया है उसको लेकर सदन के बाहर गांधी जी की प्रतिमा के सामने धरना देकर बैठे हैं. यह चिन्तनीय है शासन और माननीय मंत्री जी आश्वासन दे दें. उन्हें वहां से उठा ले, तो बड़ी कृपा होगी.) डॉ. नरोत्तम मिश्रा, संसदीय कार्य मंत्री ने आसंदी के माध्यम से कहा कि सम्माननीय सदस्य की अगर कोई बात है और पीड़ा है, माननीय राज्यपाल के अभिभाषण, बजट पर चर्चा चल रही है, उनको विषय सदन में रखना चाहिये. सदन के चलते धरने का औचित्य समझ में नहीं आता, फिर भी माननीय सदस्य के अनुरोध पर हम जायेंगे, उनसे निवेदन करेंगे और उन्हें सदन में लायेंगे. अगर उनकी कोई बात है तो उनसे बात करेंगे. अध्यक्ष महोदय ने संसदीय कार्य मंत्री को निर्देशित किया कि आप उनसे बात कर लें कि वह क्या चाहते हैं.

3. नियम 267-क के अधीन विषय

अध्यक्ष महोदय द्वारा की गई घोषणानुसार -

- (1) श्री जालम सिंह पटेल, सदस्य की नरसिंहपुर जिला चिकित्सालय में डायलिसिस मशीन विशेषज्ञ की भर्ती की जाने,
 - (2) श्री सुदर्शन गुप्ता (आर्य), वृद्धावस्था पेंशन तथा अन्य पेंशनों में बी.पी.एल. कार्ड की अनिवार्यता समाप्त की जाने,
 - (3) श्री यशपाल सिंह सिसोदिया, सदस्य की इंदौर-उज्जैन संभाग में पालीहाउस का घटिया निर्माण किये जाने,
 - (4) डॉ. गोविन्द सिंह, सदस्य की भोपाल स्थित हाउसिंग बोर्ड की जमीन एवं भवन पर बेजा कब्जा करने,
 - (5) श्री सत्यपाल सिंह सिकरवार, सदस्य की मुरैना जिले के चन्दपुरा वण्डपुरा सड़क निर्माण पूर्ण न किये जाने,
 - (6) श्री दिलीप सिंह शेखावत, सदस्य की नागदा शहर में नवीन रिंग सड़क का निर्माण किये जाने,
 - (7) श्री आर.डी. प्रजापति, सदस्य की छतरपुर जिले के चंदला क्षेत्र में पेयजल संकट होने,
 - (8) श्री आशीष शर्मा, सदस्य की देवास जिले में वन्य प्राणियों के उपचार की व्यवस्था न होने,
 - (9) श्री रामनिवास रावत, सदस्य की जिला श्योपुर के वीरपुर में श्रीमती कम्मो की भूमि पर कब्जा किये जाने तथा
 - (10) श्री शैलेन्द्र पटेल, सदस्य की इछावर के ग्राम रूधनाथपुरा में बिजली के तारों के टूटे होने
- सम्बन्धी नियम 267-क के अधीन शून्यकाल की सूचनाएं प्रस्तुत हुई मानी गई.

4. पत्रों का पटल पर रखा जाना

- (1) श्री जयंत मलैया, वित्त मंत्री ने मध्यप्रदेश राजकोषीय उत्तरदायित्व एवं बजट प्रबंधन अधिनियम, 2005 (क्रमांक 18 सन् 2005) की धारा 5 के अंतर्गत यथा-अपेक्षित विवरण, वर्ष 2016-17 पटल पर रखा.
- (2) श्री दीपक कैलाश जोशी, राज्यमंत्री, स्कूल शिक्षा ने मध्यप्रदेश पाठ्य पुस्तक निगम का वार्षिक प्रतिवेदन एवं लेख, वर्ष 2014-15 पटल पर रखे.
- (3) श्री राजेन्द्र शुक्ल, ऊर्जा मंत्री ने मध्यप्रदेश मध्य क्षेत्र विद्युत वितरण कंपनी लिमिटेड, भोपाल का वार्षिक प्रतिवेदन, वर्ष 2014-15 पटल पर रखा.
- (4) श्री सुरेन्द्र पटवा, राज्यमंत्री पर्यटन ने कंपनी मध्यप्रदेश राज्य पर्यटन विकास निगम मर्यादित का 35 वां वार्षिक प्रतिवेदन, वर्ष 2012-13 पटल पर रखा.

5. ध्यान आकर्षण

(1) सर्वश्री रामनिवास रावत, दुर्गालाल विजय, मेहरबान सिंह रावत, सदस्यगण ने श्योपुर एवं मुरैना जिले में अनुबंध के अनुसार सिंचाई हेतु पानी न मिलने की ओर जल संसाधन मंत्री का ध्यान आकर्षित किया.

श्री जयंत मलैया, जल संसाधन मंत्री ने इस पर वक्तव्य दिया.

6. बहिर्गमन

श्री रामनिवास रावत, इण्डियन नेशनल कांग्रेस के सदस्य द्वारा श्योपुर एवं मुरैना जिले में अनुबंध के अनुसार सिंचाई हेतु पानी न मिलने पर शासन के उत्तर से असंतुष्ट होकर सदन से बहिर्गमन किया गया.

7. ध्यान आकर्षण (क्रमशः)

(2) श्री जितू पटवारी, डॉ. गोविन्द सिंह, श्री रामनिवास रावत, सदस्यगण ने धार जिले के पीथमपुर में ऑटो टेस्टिंग ट्रेक हेतु अधिग्रहीत भूमि का मुआवजा कृषकों को न दिये जाने की ओर वाणिज्य, उद्योग और रोजगार मंत्री का ध्यान आकर्षित किया.

श्रीमती यशोधरा राजे सिंधिया, वाणिज्य, उद्योग और रोजगार मंत्री ने इस पर वक्तव्य दिया.

8. बहिर्गमन

श्री बाला बच्चन, प्रभारी नेता प्रतिपक्ष के नेतृत्व में इण्डियन नेशनल कांग्रेस के सदस्य द्वारा धार जिले के पीथमपुर में ऑटो टेस्टिंग ट्रेक हेतु अधिग्रहीत भूमि का मुआवजा कृषकों को न दिये जाने पर शासन के उत्तर से असंतुष्ट होकर सदन से बहिर्गमन किया गया.

9. कार्य मंत्रणा समिति का प्रतिवेदन

अध्यक्ष महोदय द्वारा सदन को सूचित किया गया कि कार्य मंत्रणा समिति की बैठक मंगलवार, दिनांक 1 मार्च, 2016 को सम्पन्न हुई, जिसमें वर्ष 2015-2016 के चतुर्थ अनुपूरक अनुमान की मांगों पर मतदान एवं तत्संबंधी विनियोग विधेयक के पुरःस्थापन, विचार एवं पारण तथा वर्ष 2016-2017 के आय-व्ययक में सम्मिलित मंत्रियों की विभिन्न मांग समूहों पर चर्चा के लिये उनके सम्मुख अंकित समय निर्धारित करने की सिफारिश की गई है :-

क्रमांक	शासकीय विधेयक	आवंटित समय
	वर्ष 2015-2016 के चतुर्थ अनुपूरक अनुमान की मांगों पर मतदान एवं तत्संबंधी विनियोग विधेयक का पुरःस्थापन, विचार एवं पारण.	2 घण्टे

वर्ष 2016-17 के आय-व्ययक में सम्मिलित मंत्रियों की विभिन्न मांग समूहों पर चर्चा के लिये आवंटित समय

क्र.	प्रस्तावक मंत्री	मांग संख्या, सेवा या प्रशासन जिससे मांग संबंधित है, का विवरण	निर्धारित समय
1.	श्री शिवराज सिंह चौहान, मुख्यमंत्री	1- सामान्य प्रशासन 2- सामान्य प्रशासन विभाग से संबंधित अन्य व्यय 26- संस्कृति 37- पर्यटन 48- नर्मदा घाटी विकास 65-विमानन	2 घंटे
2.	श्री बाबूलाल गौर, मंत्री	3- पुलिस 4- गृह विभाग से संबंधित अन्य व्यय 5- जेल	4 घंटे
3.	श्री जयंत मलैया, मंत्री	6- वित्त 7- वाणिज्यिक कर 23- जल संसाधन 31- योजना, आर्थिक और सांख्यिकी 45- लघु सिंचाई निर्माण कार्य 57- जल संसाधन विभाग से संबंधित विदेशों से सहायता प्राप्त परियोजनायें 60- जिला परियोजनाओं से संबंधित व्यय 61- बुन्देलखण्ड पैकेज से संबंधित व्यय	वित्त विभाग की मांग को छोड़ कर शेष मांगों के लिये 3 घंटे

क्र.	प्रस्तावक मंत्री	मांग संख्या, सेवा या प्रशासन जिससे मांग संबंधित है, का विवरण	निर्धारित समय
4.	श्री गोपाल भार्गव, मंत्री	17- सहकारिता 30- ग्रामीण विकास 34- सामाजिक न्याय 59- ग्रामीण विकास विभाग से संबंधित विदेशों से सहायता प्राप्त परियोजनाएं 62- पंचायत 74- त्रिस्तरीय पंचायती राज संस्थाओं को वित्तीय सहायता	3 घंटे
5.	डॉ. गौरीशंकर शेजवार, मंत्री	10- वन	3 घंटे
6.	श्री सरताज सिंह, मंत्री	24- लोक निर्माण कार्य-सड़कें और पुल 67- लोक निर्माण कार्य- भवन	2 घंटे
7.	डॉ. नरोत्तम मिश्र, मंत्री	19- लोक स्वास्थ्य एवं परिवार कल्याण 28- राज्य विधान मंडल 38- आयुष 72- भोपाल गैस त्रासदी राहत एवं पुनर्वास 73- चिकित्सा शिक्षा	3 घंटे
8.	कुंवर विजय शाह, मंत्री	39- खाद्य, नागरिक आपूर्ति तथा उपभोक्ता संरक्षण	2 घंटे
9.	श्री गौरीशंकर बिसेन, मंत्री	13- किसान कल्याण तथा कृषि विकास 54- कृषि अनुसंधान एवं शिक्षा	2 घंटे
10.	श्री उमाशंकर गुप्ता, मंत्री	44- उच्च शिक्षा 47- तकनीकी शिक्षा एवं कौशल विकास 70- तकनीकी शिक्षा एवं प्रशिक्षण विभाग से संबंधित विदेशों से सहायता प्राप्त परियोजनाएं	3 घंटे
11.	सुश्री कुसुम सिंह महदेले, मंत्री	14- पशुपालन 16- मछली पालन 20- लोक स्वास्थ्य यंत्रिकी 29- विधि और विधायी कार्य 50- उद्यानिकी तथा खाद्य प्रसंस्करण 56- ग्रामोद्योग	2 घंटे
12.	श्रीमती यशोधरा राजे सिंधिया, मंत्री	11- वाणिज्य, उद्योग एवं रोजगार 43- खेल और युवक कल्याण 51- धार्मिक न्यास और धर्मस्व	2 घंटे 30 मिनट
13.	श्री पारस चन्द्र जैन, मंत्री	27- स्कूल शिक्षा (प्रारंभिक शिक्षा) 40- स्कूल शिक्षा विभाग से संबंधित अन्य व्यय (प्रारंभिक शिक्षा को छोड़कर)	3 घंटे
14.	श्री राजेन्द्र शुक्ल, मंत्री	12- ऊर्जा 25- खनिज साधन 32- जनसम्पर्क 76- नवीन एवं नवकरणीय ऊर्जा	3 घंटे
15.	श्री अन्तर सिंह आर्य, मंत्री	18- श्रम 63- अल्प संख्यक कल्याण 66- पिछड़ा वर्ग कल्याण 69- विमुक्त, घुमक्कड़ एवं अर्द्ध घुमक्कड़ जाति कल्याण	2 घंटे 30 मिनट

क्र.	प्रस्तावक मंत्री	मांग संख्या, सेवा या प्रशासन जिससे मांग संबंधित है, का विवरण	निर्धारित समय
16.	श्री रामपाल सिंह, मंत्री	8- भू राजस्व तथा जिला प्रशासन 9- राजस्व विभाग से संबंधित व्यय 35- पुनर्वास 58- प्राकृतिक आपदाओं एवं सूखाग्रस्त क्षेत्रों में राहत पर व्यय	2 घंटे 30 मिनट
17.	श्री ज्ञान सिंह, मंत्री	15- अनुसूचित जाति उपयोजना अन्तर्गत त्रिस्तरीय पंचायती राज संस्थाओं को वित्तीय सहायता 33- आदिम जाति कल्याण 41- आदिवासी क्षेत्र उपयोजना 42- आदिवासी क्षेत्र उपयोजना से संबंधित लोक निर्माण कार्य –सड़कें और पुल 49- अनुसूचित जाति कल्याण 52- आदिवासी क्षेत्र उपयोजना के अंतर्गत त्रिस्तरीय पंचायती राज संस्थाओं को वित्तीय सहायता 53- अनुसूचित जाति उपयोजना अंतर्गत नगरीय निकायों को वित्तीय सहायता 64- अनुसूचित जाति उपयोजना 68- आदिवासी क्षेत्र उपयोजना के अंतर्गत नगरीय निकायों को वित्तीय सहायता	2 घंटे 30 मिनट
18.	श्रीमती माया सिंह, मंत्री	55- महिला एवं बाल विकास	2 घंटे
19.	श्री भूपेन्द्र सिंह, मंत्री	21- लोक सेवा प्रबंधन 36- परिवहन 46- विज्ञान और टेक्नालॉजी	1 घंटा
20.	श्री लाल सिंह आर्य, राज्य मंत्री	22- नगरीय विकास एवं पर्यावरण 71- सिंहेस्थ, 2016 से संबंधित व्यय 75- नगरीय निकायों को वित्तीय सहायता	3 घंटे

समिति द्वारा यह सिफारिश भी की गई है कि दिनांक 8 मार्च से 17 मार्च, 2016 तक सभा की बैठकों में भोजनावकाश न रखा जाए और सभा की बैठकें सायं 7 बजे तक रखी जाएं.

डॉ. नरोत्तम मिश्र, संसदीय कार्य मंत्री ने प्रस्ताव किया कि अभी अध्यक्ष महोदय ने शासकीय विधेयकों एवं वर्ष 2016-17 के आय-व्ययक में सम्मिलित मांगों पर चर्चा के लिए समय निर्धारण करने के संबंध में कार्य मंत्रणा समिति की जो सिफारिशें पढ़ कर सुनाई, उन्हें सदन स्वीकृति देता है.

प्रस्ताव स्वीकृत हुआ।

10. याचिकाओं की प्रस्तुति

दैनिक कार्यसूची में उल्लिखित सदस्यों द्वारा याचिकाएं प्रस्तुत की गई :-

- (1) श्री महेन्द्र सिंह कालूखेड़ा (जिला-अशोक नगर)
- (2) श्री गोविन्द सिंह पटेल (जिला-नरसिंहपुर)
- (3) डॉ. गोविन्द सिंह (जिला-भिण्ड)
- (4) श्री शैलेन्द्र पटेल (जिला-सीहोर)
- (5) श्री चम्पालाल देवड़ा (जिला-देवास)
- (6) श्री सत्यपाल सिंह सिकरवार (जिला-मुरैना)
- (7) डॉ. रामकिशोर दोगने (जिला-हरदा)
- (8) श्री अरूण भीमावद (जिला-शाजापुर)

11. राज्यपाल महोदय के अभिभाषण पर प्रस्तुत कृतज्ञता ज्ञापन प्रस्ताव (चर्चा का पुनर्ग्रहण)

राज्यपाल महोदय के अभिभाषण पर श्री शंकरलाल तिवारी, सदस्य द्वारा दिनांक 23 फरवरी, 2016 को प्रस्तुत कृतज्ञता ज्ञापन पर 25 एवं 29 फरवरी, 2016 को हुई चर्चा के क्रम में निम्नलिखित सदस्य ने भी भाग लिया.

(31) श्री बाला बच्चन, प्रभारी नेता प्रतिपक्ष

12.33 बजे उपाध्यक्ष महोदय (डॉ. राजेन्द्र कुमार सिंह) पीठासीन हुए.

12.55 बजे अध्यक्ष महोदय (डॉ. सीतासरन शर्मा) पीठासीन हुए.

श्री शिवराज सिंह चौहान, मुख्यमंत्री ने चर्चा का उत्तर दिया.

(संशोधनों पर एक साथ मत लिया गया)

समस्त संशोधन अस्वीकृत हुए.
कृतज्ञता ज्ञापन प्रस्ताव स्वीकृत हुआ.

(अपराह्न 2.44 बजे से 4.15 बजे तक अन्तराल)

उपाध्यक्ष महोदय (डॉ. राजेन्द्र कुमार सिंह) पीठासीन हुए.

12. अद्यक्षीय घोषणा

वर्ष 2016-17 के आय-व्यय पर सामान्य चर्चा को दिनांक 2 मार्च, 2016 को करने विषयक

श्री मुकेश नायक, सदस्य द्वारा आसंदी से अनुरोध किया गया कि आज माननीय प्रभारी नेता प्रतिपक्ष एवं मुख्यमंत्री जी का बड़ा विस्तृत भाषण हुआ है. सदन के नियमित कार्य संपादन में लगभग आधा घंटा शेष रह गया है. इसलिये मैं आपसे विनम्र अपील करता हूं कि जो आधे घण्टे का समय आज है वह कल के समय में विस्तार कर दें और आज की सामान्य चर्चा कल से कराले. साथ ही बजट की महत्वपूर्ण चर्चा में सभी सदस्य, मुख्यमंत्री, मंत्रिमण्डल के सदस्य हो तो मुझे लगता है कि ज्यादा अच्छा रहेगा. आपसे अनुरोध है कि सदन की कार्यवाही कल तक के लिये स्थगित करने की कृपा करें. श्री विश्वास सारंग आदि सदस्यों के समर्थन व सदन की सहमति बनने पर उपाध्यक्ष महोदय ने वर्ष 2016-17 के आय-व्यय पर सामान्य चर्चा को कल लेने एवं सदन की बैठक को कल तक के लिये स्थगित किया.

अपराह्न 4.31 बजे विधान सभा की कार्यवाही गुरुवार, दिनांक 2 मार्च, 2016 (12 फाल्गुन, शक सम्वत् 1937) के पूर्वाह्न 10.30 बजे तक के लिए स्थगित की गई.

भोपाल:
दिनांक: 1 मार्च, 2016

भगवानदेव ईसरानी,
प्रमुख सचिव,
मध्यप्रदेश विधान सभा